

“डिजीटल इंडिया भूमि अभिलेख आधुनिकीकरण कार्यक्रमांतर्गत महाराष्ट्र राज्यातील ६ जिल्ह्यातील मूळ भूमापन नकाशांचे डिजीटायझेशन प्रकल्पासाठी राज्य शासन पुरक अनुदान वितरीत करणे.”

महाराष्ट्र शासन
महसूल व वन विभाग
शासन निर्णय क्रमांक राभूअ-२०१६ /प्र.क्र. २५६ /ल-१
मंत्रालय, मुंबई -४०० ०३२
दिनांक: २७ मार्च, २०१८

वाचा:-

- १) शासन निर्णय महसूल व वन विभाग क्रमांक: संकीर्ण १०११/२१०३/प्र.क्र. ६१८/ल-१,
दिनांक ०६/१०/२०१५
- २) शासन निर्णय महसूल व वन विभाग क्रमांक: राभूअ-२०१६/प्र.क्र.९९/ल-१,
दिनांक ३१/०३/२०१७

प्रस्तावना

संदर्भाधीन क्र. १ येथील शासन निर्णय, दि. ०६/१०/२०१५ च्या शासन निर्णयान्वये राज्यातील पुणे, रायगड, नाशिक, औरंगाबाद, अमरावती व नागपूर या ६ जिल्ह्यातील मूळ भूमापन नकाशांचे डिजीटायझेशन करण्यास मान्यता देण्यात आलेली आहे. सदर ६ जिल्ह्यातील मूळ भूमापन नकाशांचे डिजीटायझेशन खाजगी संस्थेमार्फत करण्यासाठी एकुण रु. ३५.७२ कोटी खर्चास संदर्भाधीन क्र. २ येथील शासन निर्णय, दि. ३१ मार्च २०१७ अन्वये मान्यता देण्यात आलेली आहे. त्यानुसार खाजगी संस्थांमार्फत डिजीटायझेशनचे काम सुरु करण्यात आलेले आहे.

डिजीटल इंडिया भूमि अभिलेख आधुनिकीकरण कार्यक्रमांतर्गत टिपण नकाशांचे डिजीटायझेशन करण्याकरीता केंद्र शासनाकडून १००% निधी उपलब्ध होणार आहे. उर्वरित १२ प्रकारच्या नकाशांचे डिजीटायझेशन करण्याकरीता होणारा खर्च, मूळ भूमापन नकाशांचे डिजीटायझेशन करण्यासाठीच्या ई-नकाशा कार्यक्रमासाठी राज्य शासनाचे १००% पुरक अनुदान लेखाशिर्ष २०२९०८८८ मधून उपलब्ध होणार आहे. उपरोक्त ६ जिल्ह्यांतील नकाशांचे डिजीटायझेशन करण्याकरीता एकुण अंदाजे रु. ३५.७२ कोटी खर्च अपेक्षित आहे. यापैकी टिपण नकाशांचे डिजीटायझेशन करणेसाठी रु. ३.५८ कोटी केंद्र शासनाकडून उपलब्ध होणे अपेक्षित आहे. उर्वरित रु. ३२.१४ कोटी निधी राज्य शासनाचे १००% पुरक अनुदान लेखाशिर्ष २०२९०८८८ मधून भागविण्यात

येणार आहे. सदर लेखाशिर्षाखाली सन २०१७-१८ साठी अर्थ संकल्पीय तरतूद रु. १८.०० कोटी करण्यात आलेली आहे.

निविदेमधील नमूद अटी व शर्तीनुसार खाजगी संस्थांना संबंधित जिल्ह्यातील नकाशा स्कॅनिंगचे काम पूर्ण झाल्यावर जिल्ह्यांच्या एकूण खर्च रकमेच्या २०% रक्कम अदा करावयाची आहे. या ६ जिल्ह्यांसाठी अदा करावा लागणा-या २०% रकमेचा तपशील खालीलप्रमाणे आहे.

अ. क्र.	जिल्हा	पॉलिगॉनची संख्या	खाजगी संस्थेचा दर	डिजिटायझेशन करिता आवश्यक एकूण निधी (रु. कोटी)	२०% अदा करावयाची रक्कम (रु. कोटी)
१	पुणे	३८४१७९२	२४.७५	९.५०	१.९०
२	रायगड	३७०२३७२	२४.७५	९.१६	१.८३
३	नाशिक	१५४१५३८	२७.७५	४.२८	०.८६
४	औरंगाबाद	९१६७०४	२९.५०	२.७०	०.६४
५	अमरावती	९१३९१७	२९.५०	२.६९	०.५४
६	नागपूर	१३८०५५०	२७.५०	३.८०	०.७६
	एकूण	१२२९६८७३		३२.१४	६.४३

उपरोक्त नुसार नकाशा डिजिटायझेशन कामकाजापैकी स्कॅनिंग कामाकरीता रु. ६,४३,००,०००/- (रु. सहा कोटी त्रेचाळीस लाख मात्र) इतकी रक्कम अदा करण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

शासन निर्णय

नकाशा डिजिटायझेशन कामकाजाच्या पहिल्या टप्प्यातील स्कॅनिंग कामाचा खर्च भागविण्यासाठी रु. ६,४३,००,०००/- (रु. सहा कोटी त्रेचाळीस लाख मात्र) इतकी रक्कम उपरोक्त प्रस्तावनेतील तक्त्यात नमुद केल्यानुसार वितरीत करण्यास व सदर निधी महाभूमी प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम महाराष्ट्र राज्य या संस्थेच्या स्टेट बँक ऑफ इंडिया, पुणे येथील मुख्य शाखेतील बचत खाते क्रमांक ३२८८८७७६४०६ मध्ये जमा करण्यास याद्वारे मान्यता देण्यात येत आहे.

२. जिल्हास्तरावर वर्षअखेर कोणताही निधी अखर्चित राहणार नाही, मागील आर्थिक वर्षातील व चालू आर्थिक वर्षातील वितरीत निधी अखर्चित राहिल्यास तो दि. ३१/०३/२०१८ रोजी शासनास

समर्पित केला जाईल या अटीच्या अधीन व सुधारीत अंदाजांच्या मर्यादेत खर्च सिमित ठेवण्याच्या अटीच्या अधिन राहून निधी वितरीत करण्यात येत आहे.

३. सदर खर्च करताना वित्त विभागाचे निधी वितरणाचे परिपत्रक दि. १७/०४/२०१७ व दि. ३०/०६/२०१७ मधील सूचनांचे तसेच शासनाने वेळोवेळी दिलेल्या सूचनांचे पालन करणे आवश्यक राहिल.

४. यासाठी होणारा खर्च “मागणी क्र. सी.१, २०२९ जमीन महसूल १०२, सर्व्हेक्षण व जमाबंदीची कामे, (००) (११) जमाबंदी आयुक्त व संचालक, भूमी अभिलेख (महाराष्ट्र राज्य), राष्ट्रीय भूमी अभिलेख आधुनिकीकरण कार्यक्रम (रा.भू.अ.आ.का.) (डिजिटायझेशन) २०२९०८८८ (१०) कंत्राटी सेवा (योजनातर्गत)” या लेखाशिर्षाखाली सन २०१७-१८ या आर्थिक वर्षात मंजूर अनुदानातुन खर्चा टाकण्यात यावा.

५. जमाबंदी आयुक्त आणि संचालक भूमी अभिलेख (म. राज्य), पुणे यांनी सदर निधी आहरीत करून संबंधित संस्थानां देयके अदा करण्याची कार्यवाही त्वरीत करावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

६. हा शासन निर्णय वित्त विभागाच्या अनौपचारिक संदर्भ क्र. २६ / व्यय-१०, दिनांक २३/०३/२०१८ अन्वये प्राप्त सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१८०३२७१८१३४७९३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)

उपसचिव

महसूल व वन विभाग

प्रत -

१. मा. राज्यपाल यांचे सचिव.

२. मा. मुख्यमंत्री यांचे प्रधान सचिव.

३. मा. मंत्री (महसूल) यांचे खाजगी सचिव.
४. मा. राज्यमंत्री (महसूल) यांचे खाजगी सचिव.
५. मा. मुख्य सचिव यांचे सहसचिव.
६. अप्पर मुख्य सचिव/प्रधान सचिव/सचिव, सर्व मंत्रालयीन विभाग.
७. सर्व विभागीय आयुक्त
८. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
९. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१०. सर्व जिल्हाधिकारी.
११. महालेखापाल (लेखा परीक्षा), महाराष्ट्र १ व २, मुंबई/नागपूर
१२. महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
१३. कोषागार अधिकार, पुणे
१४. वित्त विभाग, कार्यासन क्र. व्यय १०/अर्थसंकल्प ६, मंत्रालय, मुंबई
१५. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१६. माहिती व जनसंपर्क महासंचालनालय, मंत्रालय, मुंबई (५ प्रती प्रसिध्दीकरीता)
१७. निवड नस्ती, ल-१.